


---

Trirangashtakam Octad on Tricolour

——  
त्रिरंगाष्टकं

——  
Document Information



---

Text title : trirangAShTakam Octad on Tricolour Rashtradhvaja

File name : trirangAShTakam.itx

Category : misc, aShTaka, vrajakishora

Location : doc\_z\_misc\_general

Author : Vrajakishora Tripathi

Transliterated by : Vrajakishora Tripathi

Proofread by : Vrajakishora Tripathi

Latest update : August 22, 2020

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



## ತ್ರಿರಂಗಾಷ್ಟಕಂ




ಶೀರ್ಷಾಂಶೇ ರಮಣೀಯಕುಂಕುಮನಿಭೋ ವರ್ಣೋ ಸುಶೌರ್ಯಾತ್ಮಕೋ  
ಮಧ್ಯಾಂಶೇ ಧವಲಃ ಪ್ರಶಾಂತಚರಿತೋ ಯಸ್ಯಾಃ ಪರಿಭ್ರಾಜತೇ .  
ನಿಮ್ನಾಂಶೇ ಹರಿತಂ ಸಮೃದ್ಧಿಭರಿತಂ ಚಿಹ್ನಂ ಮನೋರಂಜಕಂ  
ವಂದೇ ಭಾರತಭಾಗ್ಯವರ್ಧನರತಾಂ ತಾಂ ನಸ್ತ್ರಿರಂಗಾಂ ಸದಾ .. 1..  
ಯಸ್ಯಾಂ ರಾಜತಿ ಸುಂದರಂ ಬಹುಗುಣಂ ಚಕ್ರಂ ಸ್ವರಾಪೂರಿತಂ  
ದ್ಯೌರ್ವರ್ಣಾಕಲಿತಂ ಮಹಾಯುಧಸಮಂ ನಿತ್ಯಂ ರಿಪುತ್ರಾಸದಂ .  
ಹಿಂದುಸ್ಥಾನವಿಕಾಸವರ್ಧನಕರಂ ರಾಷ್ಟ್ರಸ್ಯ ಶೌರ್ಯಾಸ್ಪದಂ  
ವಂದೇ ಭಾರತಭಾಗ್ಯವರ್ಧನರತಾಂ ನಸ್ತಾಂ ತ್ರಿರಂಗಾಂ ಸದಾ .. 2..  
ಮುಕ್ತಾಕಾಶತಲೇ ಯದಾ ಚಲತಿ ಸಾ ವೈ ಭಾರತೀಯಾ ಮುದಾ  
ಸಂಗೀತೇನ ತದೀಯಭವ್ಯಲಲಿತಂ ಕುರ್ವಂತಿ ಸುಸ್ವಾಗತಂ .  
ತದ್ಭಾವಂ ಸುಖದಂ ವಿಕಾಸಭರಿತಂ ಜಾನಾತಿ ರಾಷ್ಟ್ರಪ್ರಿಯೋ  
ವಂದೇ ಭಾರತಭಾಗ್ಯವರ್ಧನರತಾಂ ತಾಂ ನಸ್ತ್ರಿರಂಗಾಂ ಸದಾ .. 3..  
ಯಾ ಸ್ತಂಬಾದ್ ಗಗನೇ ಪ್ರಖೀಲತಿ ಮುಹೂ ರಾಷ್ಟ್ರೋನ್ನತಿಸ್ಥಾಪಿನೀ  
ಯಸ್ಯಾ ರೂಪಗುಣಾದಿಕೋ ವಿಜಯತೇ ಚಿತ್ತಂ ನರಾಣಾಂ ಕ್ಷಣಾತ್ .  
ಯಾಂ ದೃಷ್ಟ್ವಾ ಪರದೇಶಶಾಸಕಗಣಃ ಶಂಕಾಕುಲಃ ಸರ್ವದಾ  
ವಂದೇ ಭಾರತಭಾಗ್ಯವರ್ಧನರತಾಂ ತಾಂ ನಸ್ತ್ರಿರಂಗಾಂ ಸದಾ .. 4..  
ಯಾ ಭೂಮೌ ಪರಿರಾಜತೇ ಜನಪದೇ ಕಾರ್ಯಾಲಯೇ ವೇಶ್ಮನಿ  
ಸಂಸ್ಥಾನೇ ಜನಮಾನಸೇ ಪ್ರತಿಕರೇ ಯಾನೇದ್ಯ ಭವ್ಯೋತ್ಸವೇ .  
ತೋಯೇ ಪೋತಗಣೇ ಪುನಶ್ಚ ನಭಸಿ ವ್ಯೋಮಾಯನೇ ಭಾಸತೇ  
ವಂದೇ ಭಾರತಭಾಗ್ಯವರ್ಧನರತಾಂ ತಾಂ ನಸ್ತ್ರಿರಂಗಾಂ ಸದಾ .. 5..  
ರಾಷ್ಟ್ರಂ ರಾಷ್ಟ್ರಪತಿಶ್ಚ ರಾಷ್ಟ್ರಜನತಾ ರಾಷ್ಟ್ರಸ್ಯ ಮಂತ್ರೀ ವರೋ  
ರಾಷ್ಟ್ರಾಮಾತ್ಯಗಣಃ ಪ್ರಧಾನಸಚಿವೋ ರಾಷ್ಟ್ರೀಯಮಂತ್ರಾಲಯಃ .  
ನೇತಾರೋ ಹಿ ದಲಸ್ಯ ಶಾಸಕಗಣೋ ಗಾಯಂತಿ ನತ್ವಾಪಿ ಯಾಂ  
ವಂದೇ ಭಾರತಭಾಗ್ಯವರ್ಧನರತಾಂ ತಾಂ ನಸ್ತ್ರಿರಂಗಾಂ ಸದಾ .. 6..  
ರಾಜ್ಯಾಣಾಂ ಪ್ರಮುಖಾಧಿಕಾರಿನಿಕರಸ್ತನ್ಮುಖ್ಯಮಂತ್ರಾದಯಃ  
ಸೈನ್ಯಾಶ್ಚಾತ್ರಗಣಶ್ಚ ಶಿಕ್ಷಕತತ್ತ್ವಿನ್ಯಾಲಯಾಸ್ಯಾಧಿಪಾಃ .


ದೇಶಪ್ರೇಮಿಜನಾ ನಮಂತಿ ನಿತರಾಂ ಗೀತ್ವಾ ಯದೀಯಂ ಯಶೋ  
ವಂದೇ ಭಾರತಭಾಗ್ಯವರ್ಧನರತಾಂ ತಾಂ ನಸ್ತಿರಂಗಾಂ ಸದಾ .. 7..  
ವಂದೇ ಭಾರತಮಾತರಂ ಬಹುತರಂ ತತ್ಸಂವಿಧಾನಂ ಮುದಾ  
ಸ್ವಾಧೀನಾಂಕಿತರಾಷ್ಟ್ರಿಯಂ ಜನಗಣಂ ರಮ್ಯಂ ತ್ರಿರಂಗಧ್ವಜಂ .  
ಧರ್ಮಾಣಾಂ ನಿರಪೇಕ್ಷತಾಂ ನತಶಿರಾಸ್ ತತ್ಸಾರ್ವಭೌಮಂ ಪ್ರತಿ  
ವಂದೇ ಲೋಕಮತಂ ಪ್ರದೇಶನಿಕರಂ ತದ್-ರಾಷ್ಟ್ರಗೀತಂ ಸದಾ .. 8..  
ಇತಿ ಶ್ರೀವ್ರಜಕಿಶೋರವಿರಚಿತಂ ತ್ರಿರಂಗಾಷ್ಟಕಂ ಸಂಪೂರ್ಣಂ .

Composed, encoded and proofread by Vrajakishora Tripathi.

---

——  
*Trirangashtakam Octad on Tricolour*

pdf was typeset on September 16, 2023

——  
Please send corrections to [sanskrit@cheerful.com](mailto:sanskrit@cheerful.com)

